

15 -ാം കേരള നിയമസഭ

9 -ാം സമ്മേളനം

നക്ഷത്രചിഹ്നമിട്ട ചോദ്യം നം. 14

08-08-2023 - ൽ മറുപടിയ്ക്ക്

ലേബർ റൂം കാളിറ്റി ഇംപ്രൂവ്മെന്റ് ഇനിഷ്യേറ്റീവ്

ചോദ്യം		ഉത്തരം	
<p>ശ്രീമതി ശാന്തകുമാരി കെ., ശ്രീമതി യു പ്രതിഭ , ശ്രീമതി ഒ എസ് അംബിക, ശ്രീമതി കാനത്തിൽ ജമീല</p>		<p>ശ്രീമതി വീണാ ജോർജ്ജ് (ആരോഗ്യ- വനിത-ശിശുവികസന വകുപ്പ് മന്ത്രി)</p>	
<p>(എ) പ്രസവ ചികിത്സാ സൗകര്യങ്ങളിലെ മികവിന് ദേശീയ ആരോഗ്യദൗത്യം ഏർപ്പെടുത്തിയ ലക്ഷ്യ (ലേബർ റൂം കാളിറ്റി ഇംപ്രൂവ്മെന്റ് ഇനിഷ്യേറ്റീവ്) സർട്ടിഫിക്കേഷൻ സംസ്ഥാനത്തെ ആശുപത്രികളെ തിരഞ്ഞെടുത്തിട്ടുണ്ടോ; എങ്കിൽ ഏതൊക്കെ ആശുപത്രികൾക്കാണ് സർട്ടിഫിക്കേഷൻ ലഭിച്ചിട്ടുള്ളതെന്ന് വ്യക്തമാക്കാമോ;</p>	<p>(എ) ഉണ്ട്. പ്രസവ ചികിത്സാ സൗകര്യങ്ങളിലെ മികവിന് ദേശീയ ആരോഗ്യ ദൗത്യം ഏർപ്പെടുത്തിയ ലക്ഷ്യ (ലേബർ റൂം കാളിറ്റി ഇംപ്രൂവ്മെന്റ് ഇനിഷ്യേറ്റീവ്) സർട്ടിഫിക്കേഷൻ കേരളത്തിലെ മെഡിക്കൽ കോളേജ്, ജില്ലാ ആശുപത്രി, ജനറൽ ആശുപത്രി, താലൂക്ക് ആശുപത്രി എന്നിവയുൾപ്പെടെ 45 സ്ഥാപനങ്ങളെയാണ് തിരഞ്ഞെടുത്തിരിക്കുന്നത്.</p> <p>ഇതിൽ 10 സ്ഥാപനങ്ങൾക്കാണ് ലക്ഷ്യ അംഗീകാരം ലഭിച്ചിട്ടുള്ളത്.</p> <p>അംഗീകാരം ലഭിച്ച സ്ഥാപനങ്ങളുടെ വിവരം ചുവടെ ചേർക്കുന്നു.</p> <ol style="list-style-type: none"> 1) താലൂക്ക് ആശുപത്രി, പുനലൂർ, കൊല്ലം 2) കോട്ടയം മെഡിക്കൽ കോളേജ് ആശുപത്രി 3) ജനറൽ ആശുപത്രി, എറണാകുളം 4) സ്ത്രീകളുടെയും കുട്ടികളുടെയും ആശുപത്രി, കോഴിക്കോട് 5) കോഴിക്കോട് മെഡിക്കൽ കോളേജ് ആശുപത്രിയുടെ അനുബന്ധ സ്ഥാപനമായ ഐ.എം.സി.എച്ച് 6) ജനറൽ ആശുപത്രി, കോഴിക്കോട് 7) ജില്ലാ ആശുപത്രി , മാനന്തവാടി, വയനാട് 8) സ്ത്രീകളുടെയും കുട്ടികളുടെയും ആശുപത്രി, മങ്ങാട്ടുപറമ്പ്, കണ്ണൂർ 9) ജില്ലാ ആശുപത്രി, മാവേലിക്കര, ആലപ്പുഴ 		

		<p>10) സ്ത്രീകളുടെയും കുട്ടികളുടെയും ആശുപത്രി, പൊന്നാനി, മലപ്പുറം</p>
<p>(ബി) ഇതിനടിസ്ഥാനമായി പ്രസ്തുത സർട്ടിഫിക്കേഷൻ ലഭിച്ച ആശുപത്രികളിൽ ഒരുക്കിയിട്ടുള്ള സൗകര്യങ്ങളും സേവനങ്ങളും വിശദമാക്കാമോ;</p>		<p>(ബി) ലക്ഷ്യ സർട്ടിഫിക്കേഷൻ ലഭിച്ച ആശുപത്രികളിൽ ഒരുക്കിയിട്ടുള്ള സൗകര്യങ്ങളുടെയും സേവനങ്ങളുടെയും വിശദാംശങ്ങൾ ചുവടെ ചേർക്കുന്നു.</p> <p>* ലക്ഷ്യ സർട്ടിഫിക്കേഷൻ ലഭിച്ച ആശുപത്രികളിൽ 24 മണിക്കൂറും, സാധാരണ പ്രസവം, Assisted delivery, സിസേറിയൻ സെക്ഷൻ ഉൾപ്പെടെയുള്ള പ്രസവ സൗകര്യവും പ്രസവാനന്തര ശുശ്രൂഷയും ഉറപ്പു വരുത്തുന്നു.</p> <p>* പ്രസവാനന്തരമുള്ള ഗർഭനിരോധന മാർഗ്ഗങ്ങൾ (PPIUCD) തുടങ്ങിയവ ഉറപ്പുവരുത്തുന്നു.</p> <p>* പ്രസവാനന്തര സങ്കീർണ്ണതകൾ യഥാസമയം കണ്ടെത്തി ചികിത്സിക്കുകയും ആവശ്യമെങ്കിൽ higher centres-ലേയ്ക്ക് റഫർ ചെയ്യുകയും ചെയ്യുന്നു.</p> <p>* നവജാത ശിശുക്കൾക്ക് അവശ്യംവേണ്ട ഗുണമേന്മയുള്ള പരിചരണം 24 മണിക്കൂറും ഉറപ്പു വരുത്തുന്നു.</p> <p>* Point of care diagnostic test – ഗർഭിണികൾക്ക് ആവശ്യമായ ലബോറട്ടറി പരിശോധനകൾ (HIV, Hb, Blood Sugar, Protein, Urea തുടങ്ങിയവയുടെ രക്തപരിശോധനകൾ) 24 മണിക്കൂറും സ്ഥാപനത്തിൽ ഉറപ്പു വരുത്തുന്നു.</p> <p>* രോഗികളുടെ അവകാശങ്ങൾ സംബന്ധിച്ച സേവന വിവരങ്ങൾ പൊതുജനങ്ങൾക്ക് ലഭ്യമാക്കുന്ന വിധത്തിൽ പ്രദർശിപ്പിച്ചു വരുന്നു.</p> <p>* സേവനങ്ങളുടെ ലഭ്യത സംബന്ധിച്ച വിവിധ ദിശാസൂചികകൾ (Signage board) മലയാളത്തിൽ എഴുതി പ്രദർശിപ്പിക്കുന്നു.</p> <p>* സ്ത്രീകളുടെയും കുട്ടികളുടെയും ആരോഗ്യ പരിചരണത്തിനും ചികിത്സയ്ക്കും ആവശ്യമായ ബോധവൽക്കരണ സന്ദേശങ്ങൾ യഥാവിധി പ്രദർശിപ്പിച്ചിട്ടുണ്ടെന്ന് ഉറപ്പു വരുത്തുന്നു.</p> <p>* സാമൂഹികവും സാമ്പത്തികവും മതപരവും ലിംഗപരവുമായ യാതൊരു വിവേചനവുമില്ലാതെ എല്ലാവർക്കും ഗുണമേന്മയുള്ള സേവനങ്ങൾ ഉറപ്പു വരുത്തുന്നു.</p>

* ഗർഭിണികളുടെ സ്വകാര്യതയും അന്തസ്സും മാനിച്ചുകൊണ്ടുള്ള ഗുണമേന്മയുള്ള സേവനം ലഭ്യമാകുന്നതിനുള്ള ഭൗതിക സാഹചര്യം ഉറപ്പു വരുത്തുന്നു.

* രോഗികൾക്കും അവരുടെ ബന്ധുക്കൾക്കും രോഗനിർണ്ണയവും ചികിത്സയും സംബന്ധിച്ച വിവരങ്ങൾ യഥാസമയം കൈമാറുകയും ഗർഭിണികളുടെയും ബന്ധുക്കളുടെയും അഭിപ്രായം മാനിച്ചുകൊണ്ടുള്ള ചികിത്സ ഉറപ്പു വരുത്തുന്നു.

* ഗർഭിണികൾക്ക് രോഗനിർണ്ണയത്തിന് ആവശ്യമായ വിവിധ പരിശോധനകൾ, മരുന്ന്, രക്തം നൽകുന്നതുൾപ്പെടെയുള്ള ചികിത്സാ സൗകര്യങ്ങൾ സൗജന്യമായി ലഭ്യമാക്കുന്നു.

* ലക്ഷ്യ മാർഗ്ഗനിർദ്ദേശങ്ങൾ അനുസരിച്ചുള്ള ശുദ്ധജല സൗകര്യം, ശുചിമുറികളുടെ ലഭ്യത, വസ്ത്രം മാറുന്നതിനുള്ള സൗകര്യം തുടങ്ങിയവ ഉറപ്പു വരുത്തുന്നു. പ്രസവ മുറി, ഓപ്പറേഷൻ തീയറ്റർ, നവജാത ശിശു പരിചരണ യൂണിറ്റ് എന്നിവ പരസ്പര ബന്ധിതമാക്കിയുള്ള ഭൗതിക സാഹചര്യം ഉറപ്പുവരുത്തുന്നു.

* ഗർഭിണികളുടെയും കുഞ്ഞുങ്ങളുടെയും സുരക്ഷയ്ക്ക് ഹാനികരമായ യാതൊരു വസ്തുക്കളും ചികിത്സാ കേന്ദ്രങ്ങളിൽ (Infrastructural / furniture / equipment related) ഇല്ല എന്ന് ഉറപ്പുവരുത്തുന്നു.

* അഗ്നിശമന സുരക്ഷാ മാർഗ്ഗങ്ങളും മറ്റും ഉറപ്പുവരുത്തുന്നു.

* ലക്ഷ്യ സ്റ്റാൻഡേർഡ്സ് പ്രകാരം സ്ഥാപനങ്ങളിൽ ഗൈനക്കോളജിസ്റ്റ്, പീഡിയാട്രീഷ്യൻ, അനസ്തേഷ്യോളജിസ്റ്റ് മുതലായ സ്പെഷ്യലിസ്റ്റ് ഡോക്ടർമാരുടെ സേവനം ഉറപ്പു വരുത്തുന്നു. എല്ലാ ആരോഗ്യ പ്രവർത്തകർക്കും ആവശ്യമായ പരിശീലനം സിദ്ധിച്ചിട്ടുണ്ടെന്ന് ഉറപ്പു വരുത്തുന്നു.

* ലേബർ റൂം, ഓപ്പറേഷൻ തീയറ്റർ, എന്നിവയുടെ നിലവാരം ലക്ഷ്യ മാനദണ്ഡങ്ങൾ അനുസരിച്ച അത്യാധുനിക രീതിയിൽ വർദ്ധിപ്പിച്ചു.

* പ്രസവ സഖി - ഗർഭിണികൾ അഡ്മിറ്റ് ആകുന്ന സമയം മുതൽ ഡിസ്ചാർജ്ജ് ആകുന്നതുവരെ രോഗീപരിചരണത്തിനായി മുഴുവൻ സമയവും, രോഗി നിർദ്ദേശിക്കുന്ന കൂട്ടിരിപ്പുകാരിയെ കൂടെ നിർത്തുന്നു.

		<p>* സഖി - ഒരു ഗർഭിണിക്ക് ഒരു ലേബർ റൂം എന്ന രീതിയിൽ ക്രമീകരിച്ചിരിക്കുന്നതു കൊണ്ട് രോഗിയുടെ സ്വകാര്യത കാത്തു സൂക്ഷിക്കുന്നു.</p> <p>* ഗർഭിണികളിലുള്ള മാനസിക സംഘർഷം ലഘൂകരിക്കുന്നതിനായി ഒ.പിയിലെത്തുന്ന എല്ലാ ഗർഭിണികൾക്കും പെരിനേറ്റൽ കൗൺസിലിങ് നൽകുന്നു.</p> <p>* ഉയർന്ന നിലവാരത്തിലുള്ള അനുബന്ധ നിയന്ത്രണം, ഇൻഫ്രാസൂക്ചർ മെച്ചപ്പെടുത്തൽ എന്നിവ നടപ്പിലാക്കി. ലക്ഷ്യ നിലവാരം കാത്തുസൂക്ഷിക്കുന്നതിനായി കാളിറ്റി അഷ്യാൻസ് കമ്മിറ്റി, ഹോസ്പിറ്റൽ സേഫ്റ്റി കമ്മിറ്റി തുടങ്ങിയ വിവിധ കമ്മിറ്റികൾ സജീവമായി പ്രവർത്തിക്കുന്നു.</p>
(സി)	<p>സംസ്ഥാനത്തെ മെഡിക്കൽ കോളേജുകൾക്ക് പ്രസ്തുത അംഗീകാരം ലഭിച്ചിട്ടുണ്ടോ; വിശദമാക്കുമോ;</p>	<p>(സി) ഉണ്ട്. സംസ്ഥാനത്ത് തെരഞ്ഞെടുത്ത 6 മെഡിക്കൽ കോളേജുകളിൽ കോട്ടയം മെഡിക്കൽ കോളേജിനും, കോഴിക്കോട് മെഡിക്കൽ കോളേജിന്റെ അനുബന്ധ സ്ഥാപനമായ ഐ.എം.സി.എച്ച് നും ലക്ഷ്യ സർട്ടിഫിക്കേഷൻ ലഭ്യമാക്കിയിട്ടുണ്ട്. തിരുവനന്തപുരം, കൊല്ലം, ആലപ്പുഴ, എറണാകുളം എന്നീ ജില്ലകളിലുള്ള സർക്കാർ മെഡിക്കൽ കോളേജുകളിൽ ലക്ഷ്യ സർട്ടിഫിക്കേഷനുള്ള പ്രവർത്തനങ്ങൾ പുരോഗമിക്കുന്നു.</p>
(ഡി)	<p>സംസ്ഥാനത്തെ എല്ലാ മെഡിക്കൽ കോളേജുകളിലും ആധുനിക പ്രസവ ചികിത്സ ലഭ്യമാക്കുന്നതിന് നടപടികൾ സ്വീകരിച്ചിട്ടുണ്ടോ; വിശദാംശം നൽകാമോ;</p>	<p>(ഡി) സംസ്ഥാനത്തെ എല്ലാ മെഡിക്കൽ കോളേജുകളിലും ആധുനിക പ്രസവ ചികിത്സ ലഭ്യമാക്കുന്നതിന് നടപടികൾ സ്വീകരിച്ചു വരുന്നു. ഓരോ വർഷവും സ്റ്റാൻഡേർഡൈസേഷൻ ഓഫ് മെറ്റേണൽ ആന്റ് ചൈൽഡ് ഹെൽത്ത് എന്ന പദ്ധതിയിലൂടെ ഫണ്ട് വിനിയോഗിച്ച് വരുന്നു. 2023-24 സാമ്പത്തിക വർഷത്തിലും വിവിധ മെഡിക്കൽ കോളേജുകൾക്കായി 5 കോടി രൂപയുടെ ഭരണാനുമതി നൽകുന്നതിനുള്ള നടപടികൾ ത്വരിതഗതിയിൽ പുരോഗമിച്ചു വരുന്നു. പ്രസവ ചികിത്സ നൽകുന്നതിന് മെഡിക്കൽ കോളേജുകളിലെ സൗകര്യങ്ങളും സേവനങ്ങളും ചുവടെ ചേർക്കുന്നു.</p> <p><u>സർക്കാർ മെഡിക്കൽ കോളേജ് തിരുവനന്തപുരം</u></p> <p>എസ്.എ.ടി ആശുപത്രിയിൽ ആധുനിക പ്രസവ ചികിത്സയ്ക്കുള്ള സംവിധാനങ്ങൾ ലഭ്യമാക്കിയിട്ടുണ്ട്.</p> <p>* ആധുനിക സൗകര്യങ്ങളോടു കൂടിയ “അമ്മമാരുടെ തീവ്ര പരിചരണ വിഭാഗം” തയ്യാറാക്കി.</p> <p>* ലേബർ റൂം ഭൗതിക സൗകര്യങ്ങൾ മെച്ചപ്പെടുത്തി.</p>

* പ്രസവത്തോടനുബന്ധിച്ചുള്ള ഗർഭനിരോധന മാർഗ്ഗങ്ങളുടെ ശതമാനം വർദ്ധിച്ചു.

* പ്രസവ സമയത്ത് ഏറ്റവും അടുത്ത ബന്ധുക്കളിൽ ഒരാളെ കൂടെ നിർത്തി വരുന്നു.

* അണുബാധ നിയന്ത്രണങ്ങൾ

* ബഹുമാനത്തോടെയുള്ള മാതൃപരിചരണം

* ഫയർ ആന്റ് സേഫ്റ്റി

* ആശയവിനിമയം

* ദുരന്ത നിവാരണ മാർഗ്ഗങ്ങൾ

* അടിയന്തിര ചികിത്സാ മാർഗ്ഗങ്ങൾ

* രോഗി സുരക്ഷാ മാർഗ്ഗങ്ങൾ എന്നിവ സ്വീകരിച്ചു വരുന്നു.

സർക്കാർ മെഡിക്കൽ കോളേജ് കൊല്ലം

ലേബർ റൂമിൽ ക്യാളിറ്റി കെയർ നൽകുന്നുണ്ട്. ലേബർ റൂമിൽ വരുന്ന ഗർഭിണികൾക്കായി കൃത്യമായ പ്രോട്ടോക്കോൾ ഉണ്ടാക്കുകയും അതിനനുസരിച്ച് എത്തുന്നവർക്ക് കൃത്യമായ ചികിത്സ നൽകുകയും ചെയ്യുന്നു. വിദഗ്ദ്ധ പരിശീലനം ലഭിച്ച ഡോക്ടർമാരുടേയും നഴ്സുമാരുടേയും സേവനം 24 മണിക്കൂറും ലഭ്യമാണ്. ഡോക്ടർമാർക്കും നഴ്സുമാർക്കും നിശ്ചിത ഇടവേളകളിൽ കൃത്യമായ പരിശീലനം നൽകിവരുന്നു. നവജാത ശിശുക്കൾക്ക് Neo Natal Care നൽകിവരുന്നു. എമർജൻസി ഓപ്പറേഷൻ തീയേറ്ററിന്റെയും ബ്ലഡ് ബാങ്കിന്റെയും സേവനം 24 മണിക്കൂറും പ്രവർത്തന സജ്ജമാണ്.

സർക്കാർ മെഡിക്കൽ കോളേജ് ആലപ്പുഴ

ആലപ്പുഴ മെഡിക്കൽ കോളേജിലെ ലേബർ റൂം ഇപ്പോൾ തന്നെ ആധുനിക ചികിത്സ ലഭ്യമാക്കുന്നുണ്ട്. പുതിയ ലേബർ റൂം കോംപ്ലക്സിലേയ്ക്ക് മാറ്റുമ്പോൾ അമ്മയ്ക്കൊരു കൂട്ട് പദ്ധതിയും ആരംഭിക്കും.

സർക്കാർ മെഡിക്കൽ കോളേജ് കോട്ടയം

ആധുനിക പ്രസവ ചികിത്സ ലഭ്യമാക്കുന്നതിനുള്ള നടപടികൾ സ്വീകരിച്ചിട്ടുണ്ട്. അത്യാധുനിക സൗകര്യങ്ങളോട് കൂടിയ ലേബർ റൂം, സർവ്വ സജ്ജമായ ഓപ്പറേഷൻ തീയേറ്റർ, ആധുനിക രീതിയിലുള്ള തീവ്ര പരിചരണ വിഭാഗം, 24 മണിക്കൂറും വിദഗ്ദ്ധ പരിശീലനം ലഭിച്ച ഡോക്ടർമാരുടേയും മറ്റ്

ജീവനക്കാരുടെയും കുൺസിലറുടേയും സേവനം തുടങ്ങി എല്ലാവിധമായ സൗകര്യങ്ങളോടൊപ്പം ഗർഭിണികൾക്ക് അവരുടെ ഗർഭകാലത്തും പ്രസവ സമയത്തും പ്രസവാനന്തര ഘട്ടത്തിലും ആദരവോടെയുള്ള ശുശ്രൂഷ, ജനനസമയത്തെ കൂട്ടാളിയുടെ സാന്നിധ്യത്തിലുള്ള പ്രോത്സാഹനം, ഉചിതമായ ആസൂത്രണ മാർഗങ്ങൾ സ്വീകരിക്കുന്നതിന് ആവശ്യമായ ക്രമീകരണങ്ങളും ഈ ആശുപത്രിയിൽ ഏർപ്പെടുത്തിയിട്ടുണ്ട്.

സർക്കാർ മെഡിക്കൽ കോളേജ് എറണാകുളം

എറണാകുളം സർക്കാർ മെഡിക്കൽ കോളേജ് ആശുപത്രിയിൽ ആധുനിക പ്രസവ ചികിത്സ സൗകര്യങ്ങളോട് കൂടിയ ലേബർ റൂം നിലവിലുണ്ട്. (Mobile Doppler, Ultra Sound Scan, CTG Machines, Multipara Monitor, CPAC Machine, Defibrillator, Crash Cart etc) ലേബർ റൂം മുഴുവനായും ഏയർകണ്ടീഷൻ സ്ഥാപിച്ചു ശീതീകരിച്ചു.

സർക്കാർ മെഡിക്കൽ കോളേജ്, തൃശൂർ

തൃശൂർ ഗവൺമെന്റ് മെഡിക്കൽ കോളേജിൽ സുരക്ഷിത പ്രസവത്തിനും, പ്രസവാനന്തര ചികിത്സയ്ക്കും, അടിയന്തിര ശസ്ത്രക്രിയകൾക്കും വേണ്ട അടിസ്ഥാന സൗകര്യങ്ങളോടെയുള്ള സംവിധാനം നിലവിലുണ്ട്. 2019-20 സാമ്പത്തിക വർഷത്തിൽ തൃശൂർ സർക്കാർ മെഡിക്കൽ കോളേജിൽ 04.07.2019 തീയതിയിലെ സ.ഉ. (സാധാ) നം. 1616/2019/ആ.ക.വ നമ്പർ ഉത്തരവ് പ്രകാരം Mother & Child Block നിർമ്മിക്കുന്നതിന് 277.76 കോടി രൂപയുടെ ഭരണാനുമതി ലഭിച്ചിട്ടുണ്ട്. ആയത് പൂർത്തിയാകുന്ന മുറയ്ക്ക് ആധുനിക പ്രസവ ചികിത്സ സാധ്യമാകും.

സർക്കാർ മെഡിക്കൽ കോളേജ് മഞ്ചേരി

സർക്കാർ മെഡിക്കൽ കോളേജ് മഞ്ചേരിയിൽ നോർമൽ കേസുകൾ മാത്രമാണ് ചെയ്യുവാനുള്ളത്. നോർമൽ ഡെലിവറി, നോർമൽ സിസേറിയൻ, ഹൈ റിസ്ക് പ്രഗ്നൻസി, എക്സോപ്പിക് പ്രഗ്നൻസി തുടങ്ങിയവ ചെയ്യു വരുന്നുണ്ട്.

സർക്കാർ മെഡിക്കൽ കോളേജ് കണ്ണൂർ

കണ്ണൂർ ഗവൺമെന്റ് മെഡിക്കൽ കോളേജ് ആശുപത്രിയിൽ സുരക്ഷിത പ്രസവത്തിനും പ്രസവാനന്തര ചികിത്സയ്ക്കും ആവശ്യമായ അടിയന്തിര ശസ്ത്രക്രിയാ തീയേറ്റർ, ഐ.സി.യു

		<p>ഉൾപ്പടെയുള്ള ആധുനിക സൗകര്യങ്ങൾ ലഭ്യമാണ്. സ്റ്റാൻഡൈസേഷൻ ഓഫ് മെറ്റേണൽ ആന്റ് ചൈൽഡ് ഹെൽത്ത് പദ്ധതി പ്രകാരം എല്ലാ സാമ്പത്തിക വർഷവും മാതൃശിശു ചികിത്സാ സൗകര്യം മെച്ചപ്പെടുത്തുന്നതിനും ആധുനികവൽക്കരിക്കുന്നതിനും ആവശ്യമായ ഫണ്ട് അനുവദിച്ചുവരുന്നുണ്ട്. പ്രസ്തുത ഫണ്ട് ഉപയോഗിച്ച് നൂതന ചികിത്സാ സൗകര്യങ്ങൾ നൽകുന്നതിനാവശ്യമായ ആധുനിക യന്ത്രോപകരണങ്ങൾ ഈ സ്ഥാപനത്തിൽ ലഭ്യമാക്കിയിട്ടുണ്ട്.</p>
<p>(ഇ) സംസ്ഥാന സർക്കാരിന്റെ മൂന്നാം നൂറുദിന പരിപാടിയുടെ ഭാഗമായി ആശുപത്രികളിൽ ലോകോത്തര പ്രസവ ചികിത്സ സൗകര്യം ഉറപ്പുവരുത്തുന്നതിനായി സ്വീകരിച്ച് വരുന്ന നടപടികളുടെ വിശദാംശം ലഭ്യമാക്കാമോ?</p>		<p>(ഇ) മാതൃശിശു മരണ നിരക്ക് കുറയ്ക്കുക, ഗർഭിണികളായ സ്ത്രീകൾക്കും, അമ്മമാർക്കും നവജാത ശിശുക്കൾക്കും മികച്ച ആരോഗ്യ പരിചരണം ഉറപ്പു വരുത്തുക എന്ന ഉദ്ദേശ്യത്തോടു കൂടി ആരോഗ്യ കുടുംബക്ഷേമ മന്ത്രാലയം ആവിഷ്കരിച്ച പദ്ധതിയാണ് ലക്ഷ്യ (Labour Room Quality Improvement Initiative) ലോകോത്തര നിലവാരത്തിലുള്ള ഗുണമേന്മയുള്ള പ്രസവ ചികിത്സ ലഭ്യമാക്കുക, പ്രസവ സമയത്ത് മെച്ചപ്പെട്ട സംരക്ഷണം, പ്രസവാനന്തരമുള്ള ശുശ്രൂഷ, അണുബാധ കുറയ്ക്കുക, പ്രസവ മുറിയുടെയും ഗർഭിണികൾക്കുള്ള ഓപ്പറേഷൻ തിയേറ്ററുകളുടെയും ഗുണനിലവാരം മെച്ചപ്പെടുത്തുക, ഗുണഭോക്താക്കളുടെ സംതൃപ്തി ഉറപ്പാക്കുക എന്നിവയാണ് ഈ "ലക്ഷ്യ" പദ്ധതിയിലൂടെ നടപ്പിലാക്കുന്നത്. സംസ്ഥാന സർക്കാരിന്റെ മൂന്നാം നൂറുദിന പരിപാടിയുടെ ഭാഗമായി ആശുപത്രികളിൽ ലോകോത്തര പ്രസവ ചികിത്സാ സൗകര്യം ഉറപ്പുവരുത്തുന്നതിനായി സ്വീകരിച്ചുവരുന്ന നടപടികളുടെ വിശദാംശങ്ങൾ ചുവടെ ചേർക്കുന്നു.</p> <p><u>തിരുവനന്തപുരം</u></p> <p>സംസ്ഥാന സർക്കാരിന്റെ മൂന്നാം നൂറു ദിന പരിപാടികളുടെ ഭാഗമായി ലോകോത്തര പ്രസവ ചികിത്സാ സൗകര്യങ്ങൾ (ലക്ഷ്യ നിലവാരത്തിലേയ്ക്ക്) ഉയർത്തുന്നതിന് ആരോഗ്യ കേരളം തിരുവനന്തപുരം ജില്ലയിൽ സ്ത്രീകളുടെയും കുട്ടികളുടെയും ആശുപത്രി തൈക്കാട്, ജില്ലാ മോഡൽ ആശുപത്രി, പേരൂർക്കട എന്നീ ആശുപത്രികളെ തിരഞ്ഞെടുത്തിരുന്നു. ഈ ആശുപത്രികളിൽ ലേബർ റൂം സൗകര്യങ്ങൾ ലക്ഷ്യ നിലവാരത്തിലേയ്ക്ക് ഉയർത്തുന്നതിന് ആവശ്യമായ നിർമ്മാണ പ്രവർത്തനങ്ങൾ നടപ്പിലാക്കുന്നതുമായി ബന്ധപ്പെട്ടു കൊണ്ട് നടപടികൾ സ്വീകരിച്ചു വരുകയാണ്. ഇവയിൽ തൈക്കാട് സ്ത്രീകളുടെയും കുട്ടികളുടെയും ആശുപത്രിയിലെ ലേബർ റൂം</p>

നവീകരണ പ്രവർത്തനങ്ങൾ പുരോഗമിച്ചു വരുന്നു. പേരൂർക്കട ജില്ലാ മോഡൽ ആശുപത്രിയിലെ പ്രവർത്തനങ്ങൾ പൂർത്തീകരിച്ചിട്ടുണ്ട്.

എറണാകുളം

സർക്കാരിന്റെ മൂന്നാം നൂറ്റാണ്ടിന പരിപാടിയുടെ ഭാഗമായി ജില്ലാ ആശുപത്രി ആലുവയിലെ ലേബർ റൂമും ലേബർ ഓപ്പറേഷൻ തീയേറ്ററിയും നവീകരണ പ്രവർത്തനങ്ങൾ നടത്തി. നിലവിൽ ഉണ്ടായിരുന്ന ലേബർ റൂമിനെയും എമർജൻസി ഓപ്പറേഷൻ തീയേറ്ററിനെയും വിപുലീകരിച്ചും നവീകരിച്ചുമാണ് ലക്ഷ്യ മാനദണ്ഡപ്രകാരം ഇവിടെ സൗകര്യങ്ങൾ ഒരുക്കിയിരിക്കുന്നത്.

തൃശൂർ

ലോകോത്തര പ്രസവ ചികിത്സ സൗകര്യം ഉറപ്പുവരുത്തുന്നതിനായി താലൂക്ക് ഹെഡ്ക്വാർട്ടേഴ്സ് ആശുപത്രി ചാലക്കുടിയിൽ ഇൻഫ്രാസ്ട്രക്ചർ സൗകര്യങ്ങൾ ഒരുക്കിയിട്ടുണ്ട്.

വയനാട്

നബാർഡ് മുഖേന താലൂക്ക് ആശുപത്രി, വൈത്തിരിയിൽ മെറ്റേർണിറ്റി കെട്ടിടത്തിന് 750ലക്ഷം രൂപ അനുവദിച്ചു പ്രവർത്തി പൂർത്തീകരിച്ചു.

കണ്ണൂർ

ജനറൽ ആശുപത്രി തലശ്ശേരിയിൽ തൊണ്ണൂറ്റി എട്ടുലക്ഷത്തി മുപ്പതിനായിരം രൂപയ്ക്കു ലക്ഷ്യ നിലവാരത്തിലുള്ള ലേബർറൂം സജ്ജീകരണ പ്രവർത്തികൾ പുരോഗമിച്ചു കൊണ്ടിരിക്കുന്നു. അവസാന ഘട്ടമായ ഓപ്പറേഷൻ തീയേറ്റർ പ്രവർത്തി പുരോഗമിച്ചുകൊണ്ടിരിക്കുന്നു.

കാസർഗോഡ്

കാസർഗോഡ് ജില്ലയിൽ കാഞ്ഞങ്ങാട് ജില്ലാ ആശുപത്രിയിൽ 1.79കോടി രൂപ ഉപയോഗിച്ച് ലക്ഷ്യ നിലവാരത്തിലുള്ള ലേബർ ബ്ലോക്കിന്റെ പ്രവൃത്തി പൂർത്തിയായിട്ടുണ്ട്. ഈ പ്രവൃത്തിയിൽ ലക്ഷ്യ ഗുണ നിലവാരത്തിലുള്ള ടയാജ് റൂം, ഓപ്പറേഷൻ തീയേറ്റർ, എച്ച്.ഡി.യു, പോസ്റ്റ് ഓപ്പറേറ്റീവ് ഐ.സി.യു, നവീകരിച്ച മെറ്റേർണിറ്റി വാർഡ്, നവീകരിച്ച ലേബർ റൂം, തുടങ്ങിയ സൗകര്യങ്ങൾ ഉൾപ്പെടുന്നു.

